

IL-LAJĊI HUMA MSEJHIN BIEX JEVANĠELIZZAW

"Gheżież fidili lajċi li taħdmu f'diversi oqsma tas-soċjetà, intom kollha msejhin biex tiegħu parti fix-xandir tal-Evanġelju b'mod dejjem aktar importanti." (*Benedittu XVI, Messaġġ għall-ġurnata Missjunarja 2008*)

- "Kull vokazzjoni għandha l-għerūq tagħha fis-sagrament tal-Magħmudija. B'mod partikulari jeħtieġ li niskopru dejjem iżjed il-vokazzjoni li hi proprja tal-lajċi, imsejha għalhekk biex « ifitxu s-saltna t'Alla billi jiehdu hsieb il-hwejjeġ tad-dinja u jmexxuhom skont Alla » u wkoll biex iwettqu « id-dmirijiet proprji tagħhom fil-Knisja u fid-dinja [...] bil-hidma tagħhom għall-evanġelizzazzjoni u l-qdusija tal-bnedmin » (Gwann Pawlu II, Novo millennio ineunte, n.46)
- Il-familja wkoll hi msejha biex tevanġelizza, mhux biss fi hdnha (l-edukazzjoni Nisranija tal-ulied), imma wkoll bhala unità li tevanġelizza familji oħra.



ĊELEBRAZZJONI DJOĊESANA TA' KRISTU RE
"KULL META TIEKLU DAN IL-HOBŻ..." (1 Kor 11,26)
 Pjazza Savina fl-4.30p.m.

Illum il-Knisja tiċcelebra l-festa ta' Kristu Sultan tal-Holqien kollu. Ningħaqdu flimkien bhala knisja waħda biex niċcelebraw pubblikament l-imħabba tagħna lejn l-Ewkaristija. Flimkien mal-martri ta' Abitene (fit-Tunisija tal-lum), li hađu l-martirju taħt l-imperatur Djoklezjanu għax inqabdu jiċcelebraw il-quddiesu nhar ta' Hadd, ejjew nistqarru li "mingħajr il-Hadd ma nistghux nghixu"! Mingħajr l-Ewkaristija tal-Hadd ahna ma nghixux!

- Iċ-ċelebrazzjoni jkun fiha tliet mument: Espożizzjoni tal-Ewkaristija (Pjazza Savina 4.30p.m.); purċissjoni bl-Ewkaristija; adorazzjoni, talb u barka sagramentali (Pjazza Santu Wistin).
- Ikun hemm sigġijiet għal kulhadd. F'każta' maltemp, iċ-ċelebrazzjoni ssir fil-knisja tax-Xewkija.

Illum issir il-ĠABRA GĦALL-KARITA' TAD-DJOĊESI. INKUNU ĠENERUŻI.

Mill-Kalendarju Djoċesan:

It-Tnejn 24 ta' Novembru: Lectio Divina għas-Saċerdoti Żona B (San Lawrenz 4.00p.m.)

L-Erbgha 26 ta' Novembru: It-Tielet Anniversarju mill-hatra ta' Mons Mario Grech bhala Isqof ta' Ghawdex.

Il-Hamis 27 ta' Novembru: Jum ir-Radd il-Majr għall-Ġid tal-Holqien.

Il-Ġimgħa 28 ta' Novembru: Missjoni Djoċesana: Laqgħa Djoċesana ta' Formazzjoni (Santwarju Madonna ta' Pinu 7.00p.m.)

Is-Sibt 29 ta' Novembru: Katekezi tal-Avvent għaž-Żgħażaġh (Seminarju 8.30p.m.) / Musical "Maria ta' Nazaret" (Oratorju Don Bosco 7.30p.m.)

Dun Giovanni Curmi, Segretarju Pastoral

It-Talba tal-ġimgħa

Mulej Ġesu, lilek ma' naraxk fiżikament quddiem, imma inti preżenti f'kull bniedem li niltaqa' miegħu. Thallini qatt ngħaddi minn hdejn xi bniedem li jkun fil-bżonn u bla miftaħ qalbi għalih.



gawcpress • 21551504



Bullettin tal-Hadd

Sena Pawlina
2008 - 2009

It-34 Hadd matul is-sena • Sena A • Id-39 Sena (2069) • 23 ta' Novembru 2008

Ejjew, imberkin minn Missieri

"Meta jiġi Bin il-bniedem fil-glorja tiegħu u bl-angli kollha miegħu, mbaġhad joqgħod fuq it-tron glorjuż tiegħu. U quddiemu jingabru l-ġnus kollha, u hu jifridhom minn xulxin, bhalma r-ragħaj jifred in-nagħaġ mill-mogħoż: in-nagħaġ iqegħedhom fuq il-lemin tiegħu u l-mogħoż fuq ix-xellug. Mbaġhad is-Sultan jgħid lil dawk ta' fuq il-lemin tiegħu, 'Ejjew, imberkin minn Missieri, huđu b'wirt tagħkom is-Saltna li thejjiet għalikom sa mill-holqien tad-dinja. Għax jien kont bil-ġuħ u tmajtuni, kont bil-għatx u sqejtuni, kont barrani u lqajtuni, kont għeri u libbistuni, kont marid u ġejtu tarawni, kont fil-ħabs u ġejtu żżuruni.' U s-Sultan jgħid, 'Tassew, ngħidilkom, kull ma għamiltu ma' wieħed mill-iżgħar fost dawn ħuti, għamiltuh miegħi.' Mbaġhad jgħid ukoll lil dawk ta' fuq ix-xellug, 'Morru minn quddiem, mishutin, fin-nar ta' dejjem li thejja għax-xitan u għall-angli tiegħu. Għax jien kont bil-ġuħ u ma tmajtnix, kont bil-għatx u ma sqejtnix, kont barrani u ma lqajtnix, kont għeri u ma libbistunix, kont marid u fil-ħabs u ma ġejtux iżżuruni! u jgħidilhom, 'Tassew, ngħidilkom, dak li ma għamiltux ma' wieħed minn dawk iż-żgħar, anqas miegħi ma għamiltuh.'



RIFLESSJONI:

- Ġesu' waqqaf s-Saltna tiegħu fostna, u jrid li din tiġbor fiha l-bnedmin kollha.
- Lilna għażilna biex inkunu koperaturi miegħu halli s-saltna tiegħu tinbena fil-qalb ta' kull persuna.
- Kull att ta' mħabba li inti tagħmel ma' hutek il-bnedmin, Ġesu' jqisu magħmul miegħu.
- Kull ċaħda ta' mħabba li ssir ma xi persuna, hija ċaħda lil Ġesu'.